

# Kysasyl enbiýa -29: Ybraýym aláýhyssalamyň elinde guşlaryň direlmeginiň beýany

Category: Halk döredijiligi we rowaýatlar, Kitapcy

написано kitapcy | 26 января, 2025

Kysasyl enbiýa -29: Ybraýym aláýhyssalamyň elinde guşlaryň direlmeginiň beýany YBRAÝYM ALAÝHYSSALAMYŇ ELINDE GUŞLARYŇ DIRELMEGINIŇ BEÝANY



Bir gün Ybraýym aláýhyssalam ýoldan ötmekçi bolanda öli düýäni gördi. Onuň eti eräp, süňki dagap gidipdir. Onuň ýadyna Nemrudyň: «Men hem öldürýärin hem direldýärin» diýen sözi düşdi. Ybraýym aláýhyssalam: «Ol melgun munuň ýaly zatlary nähili edip biler? Eý, Taňrym! Men seniň ölünä direldýändigini göreýin» diýdi. Allatagaladan: «Eý, Ybraýym! Eýse sen muňa kertinmeýärmisiň?» diýen owaz geldi. Ybraýym aláýhyssalam: «Eý, Taňrym! Men kertinýärin. Ýöne, bu zatlary gözüm bilen görüp, köňlüm emrulsyn» diýdi.

Aýdypdyrlar: Hudaýtagala Ybraýyma halat-serpaý etmegi wada edipdir. Ybraýym aláýhyssalam: «Seniň ol wadaňa haçan wepa

bolar?» diýdi. Allatagaladan: «Haçan seniň eliňde öli direlse, şol meniň saňa beren halat-serpaýym bolsun» diýen owaz geldi. Allatagalanyň bu wadasynyň gelmegi gijikdi. Ybraýym alayhyssalamyň sabyr-takaty galman: «Eý, Taňrym! Men seniň ölünä nähili direldýändigini göreýin» diýdi. Allatagaladan: «Eý, Ybraýym! Eýsem, sen muňa ynanmaýarmysyň?» diýen owaz geldi. Ybraýym alayhyssalam: «Men oňa ynanýaryn. Emma meniň gözüm muny görüp, göwnüm ynjalsyn» diýdi.

Käbirleri şeýle diýipdirler: Ybraýym alayhyssalamyň Kalb diýen bir dosty bardy. Ybraýym alayhyssalam: «Men seniň bu gudratyňa ynanyp durun. Ýöne Kalb seniň bu keramatyňy görsün. Onuň göwni ynjalsyn» diýdi. Allatagaladan: «Eý, Ybraýym! Sen dört dürli guşy tut. Olaryň damagyny çal, ýeleklerini ýol, etini dogra, soňra ýeleklerini ýele sowur. Süňklerini biri-birine gar. Onsoň olary dört üleş edip, her bir üleşini bir dagyň depesine eltip goý» diýen owaz geldi. Aýat: «Sen guşlaryň her bölegini bir aýry dagyň üstünde goý».

Aýdypdyrlar: «Ol dört guşlaryň biri garga, biri ördek, biri tawus, biri towuk eken». Saddy mufessir (goý, Allatagalanyň oňa rehmeti bolsun!) aýdypdyr: «Bu dört guşy damagyny çalmaga perman boldy. Allatagala aýtdy: «Olar göni ýolda ýöreýän guş bolmasynlar, jenaýat eden guşlar bolsun. Şonuň üçin bu dört guş öldi».

Sowal: Tawusyň jenaýaty nämedir?

Jogap: Tawus uçmaýyň içinde Adam ata bilen How enä jenaýat etdi. Ol ýylan bilen How enäni ala salmagynda Iblise ýardam berdi. Onuň aýagy iki ýana baryp-gelip garaldy.

Sowal: Garga nähili jenaýat etdi?

Jogap: Nuh alayhyssalamyň tupanynda ony gury ýer gözlemäge iberdiler. Ol köp murdar gördi. Soňra ol gaýdyp gelmedi.

Sowal: Towuk nähili jenaýat etdi?

Jogap: Bir towuk başga towuk bilen Ylýas pygamberiň donuny aldy. Olar biri-birine adawatly boldular.

Sowal: Ördek nähili jenaýat etdi?

Jogap: Yunus pygamber balygyň içinden çykanda, onuň eti we teni ejiz bolup galypdy. «Ony siňek gonup emgetmesin» diýip, gabak agajy kölege berdi. Ördek gelip, gabak agajynyň ýapragyny kesip, gopardy. Taňrydan: «Bu dört ýazykly guşlary öldüräň. Ýazyksyz guşlar ölmesin» diýen perman boldy.

Sowal: Bu dört guşuň öldürilmeginde nähili hikmet bar?

Jogap: Tawus hemme guşlardan görklüräk. Ol adama ogşayar.

Aýat: «Biz ynsany örän gözel şekilde ýaratdyk». Towuk zikr we tesbih etmegi bilen perişdelere meňzeýär. Garga özüniň görksüzligi we ýaşynyň uzynlygy bilen şeýtana meňzeýär. Ördek näpäkligi we sowuklygy bilen peri hem jynlara meňzeýär, ol birde görünse, birde görünmeýär. Bu häsiýet jynlara mahsusdyr. Peýda. «Eý, Ybraýym! Sen tawusy öldürdiň. Sen adamlaryň öljekdigi barada sakyingyn. Towugy öldürdiň, perişdeleriň hem öljekdigi barada oýlan. Ördegi öldürdiň, jynlaryň hem öljekdigi hakynda pikir et. Gargany öldürdiň, şeýtanyň hem öljekdigi dogrusynda oýlanyp gör. Men bu dört guşy direltdim, eýse sen meniň öldürip, ýene direldip bilýän gudratym barada oýlan. Sen meniň direltmäge gudratymyň bardygyny bil.

Hekaýat. Tawusyň bezegi bar, onuň üçin ol dünýä meňzeýär. Ördegiň sowuklygy bar. Garganyň uzak ömri bar. Nesihat şeýledir: Mujahada gylyjy bilen tebigat endamynda şerigat hökümi bilen bu dört sypaty ýok etse, mengü dirilik bolar. Aýat: «Allatagalanyň ýolunda şehit öldürilenleri öli hasaplama, belki olar diridirler».

Şeýle perman boldy: «Eý, Ybraýym! Bu dört guşy öldür. Olaryň başlaryny eliňe al, galan ýerlerini dograp bir idişe sal, olary ýenç, olar biri-birine gatylsyn. Olary dört üleş et. Her bir bölegini bir dagyň depesine eltip goý. Ondan soň sen olary öz ýanyňa ünde. Olar uçup seniň ýanyňa gellerler. Aýat: «Ondan soň sen olaryň atlaryny tutup çagy. Olar seniň ýanyňa howlugyp uçup gellerler».

Ybraýym alayhyssalam bu guşlary öldürdi, ütdi, etini we süňküni ýençdi-owratdy, olary bir-birine gatyşdyrды. Soňra olary bir gaba salyp, dört dagyň her biriniň depesinde bir üleşden goýdy. Olaryň başlaryny elinde tutup durdy. Ol guşlaryň atlaryny tutup çagyrdy. Taňrynyň permany bilen ol üleşler dagyň başyndan uçdular. Howada her biriniň süňki, eti, ýelegi beýleki guşuň etinden, süňkünden, ýeleginden aýryldy. Olar öz orunlaryna geldiler we öz başlaryna birleşdiler. Olar gelip Ybraýym alayhyssalamyň duşunda: «Lä ilähe illalla, Muhammet resulalla» diýip uçup başladylar. Allatagaladan: «Eý, Ybraýym! Hudaýtagala Ezizdir we Hekimdir» diýen owaz geldi.

Hudaýtagala ölüni direltmek gudratyny Ybraýym alayhyssalama guşlarda we Uzaýra teninde görkezdi. Sowa: Bu ýerde nähili hikmet bar? Jogap: Ybraýym alayhyssalam tazarrug hem ýakyn bilen: «Eý, Taňrym! Sen ölüni nähili direldýändigini maňa görkez. Men Seniň bu gudratyňy gözüm bilen göreýin» diýip

sowal berdi. Uzaýr tagajjup we şek bilen: «Eý, Taňrym! Sen munuň ýaly ölen zady nähili direldersiň» diňýip sorady. Halk döredijiligi we rowaýatlar